

रूस-यूक्रेन जंग केवल बातचीत से रुकेगी, भारत मदद को तैयार

बिहार के अररिया में रहना है तो हिंदू बनना होगा

- गिरिराज सिंह की यात्रा में बोले बीजेपी सांसद प्रदीप सिंह, मचा बवाल



अररिया (एजेंसी)। बिहार में भारतीय जनता पार्टी सांसद प्रदीप कुमार सिंह ने अररिया में एक विवादित बयान देकर हंगामा खड़ा कर दिया है। केंद्रीय मंत्री गिरिराज सिंह की हिंदू स्वाभिमान यात्रा के दौरान एक कार्यक्रम में उन्होंने कहा कि अररिया में रहना है तो हिंदू बनना होगा। उनका यह बयान सोशल मीडिया पर अगामी तरह फैल गया है और लोग उनकी आलोचना कर रहे हैं। लोगों का कहना है कि अररिया में रहना तो सामाजिक सद्भाव कायम रखना होगा।

जबलपुर की ऑर्डनेंस फैक्ट्री में ब्लास्ट, दो कर्मचारियों की मौत 10 से ज्यादा झूलसे, दो की हालत नाजुक, बम फिलिंग के दौरान हादसा

जबलपुर (नग्न)। जबलपुर की ऑर्डनेंस फैक्ट्री खमरिया (ओएफके) में मंगलवार सुबह भीषण ब्लास्ट हो गया। इसमें दो कामचारियों की मौत हो गई। 10 से ज्यादा घुलस गए हैं। दो की हालत नाजुक है। फैक्ट्री प्रबंधन ने मौके पर पहुंचकर जांच शुरू कर दी है। ब्लास्ट फैक्ट्री की एफ-6 सेक्शन की बिल्डिंग नंबर 200 में हुआ। फैक्ट्री के जनरल मैनेजर समेत अन्य अधिकारी मौके पर मौजूद हैं।



कैट विधायक अशोक रोहणी घायलों को देखने के लिए खमरिया स्थित अस्पताल पहुंचे। सुर्गों के मुताबिक हृदय में एलेकजेंडर टोपों ने मौके पर ही दम तोड़ दिया, जबकि रणवीर कुमार की मौत अस्पताल में इलाज के दौरान हो गई। बताया जा रहा है कि एलेकजेंडर टोपों का शव सेक्शन के आसपास 9 हिस्सों में मिला है। श्यामलाल ठाकुर और चंदन कुमार की हालत गंभीर है। उन्हें निजी अस्पताल में भर्ती कराया गया है। घायलों में कुमार गोल, सुनील कुमार, उमेश मौर्य, प्रवीण दत्ता, कृष्ण पाल, एसके मंडल और रामजी शर्मा हैं।

बम फिलिंग के दौरान हुआ ब्लास्ट

जानकारी के मुताबिक फैक्ट्री की एफ-6 सेक्शन में बम फिलिंग का काम चल रहा था। इसी दौरान हाइड्रोलिक सिस्टम में अचानक ब्लास्ट हो गया। ब्लास्ट कैसे हुआ और किसकी लापरवाही थी, इसकी जांच शुरू कर दी गई है।

मुख्यमंत्री डॉ. यादव की अध्यक्षता में मंत्रि-परिषद में हुए महत्वपूर्ण निर्णय

एमपी में एक लाख सरकारी नौकरियां

प्रदेश में संचालित 12,670 मिनी आंगनवाड़ी केन्द्रों को पूर्ण आंगनवाड़ी केन्द्रों में उन्नयन का निर्णय

भोपाल (नप्र)। एमपी में एक लाख पदों पर सरकारी भर्तियाँ होंगी। इसकी प्रक्रिया दिसंबर 2024 तक शुरू कर दी जाएगी। यह निर्णय मंगलवार को सीएम डॉ॰ मोहन यादव की अध्यक्षता में हुई कैबिनेट बैठक में किया गया। बैठक में यह भी फैसला हुआ कि सरकारी कर्मचारियों को इस माह 28 तारीख को वेतन दिया जाएगा।

वहीं नाबालिग रेप पीड़िताओं के गर्भवती होने की स्थिति में उनके और उनके बच्चे को सहायता देने के लिए हर जिले के कलेक्टर को 10 लाख रुपए का फंड दिया जाएगा। मुख्यमंत्री डॉ॰ मोहन यादव की अध्यक्षता में मंत्री-परिषद की बैठक मंत्रालय में हुई। मंत्री-परिषद द्वारा प्रदेश में वर्तमान में



संचालित 12 हजार 670 मिनी आंगनवाड़ी केन्द्रों को पूर्ण आंगनवाड़ी केन्द्र में उन्नयन किये जाने का निर्णय लिया गया। उल्लेखनीय है कि मिनी आंगनवाड़ी केन्द्रों में एक

आंगनवाड़ी कार्यकर्ता का प्रावधान है। निर्णय अनुसार इन मिनी आंगनवाड़ी के उन्नयन के बाद एक पद आंगनवाड़ी कार्यकर्ता एवं एक पद आंगनवाड़ी सहायिका का होगा। उन्नयित 25 आंगनवाड़ी केन्द्रों पर एक परिवेशक के मान से कुल 476 परिवेशक के पद स्वीकृत किये गये। केन्द्र सरकार के निर्धारित मापदण्ड उन्नयित आंगनवाड़ी केन्द्रों पर लागू होंगे। मिनी आंगनवाड़ी केन्द्रों को पूर्ण आंगनवाड़ी केन्द्रों में उन्नयन किया जाने पर केन्द्रांश राशि रुपये 3401.90 लाख एवं राज्यांश राशि 17945.82 लाख होगा। इस प्रकार कुल राशि रुपये 21347.71 लाख अतिरिक्त वार्षिक व्यय भार आयेगा।

एनएसपी के परिचालन को लेकर भी कैबिनेट में चर्चा हुई। यहां से एसी थी-टीयर के लिए एक राशि रिलेव के एसी थी-टीयर के लिए से कम है। कान्क्लेव के लिए 4 हजार रजिस्ट्रेशन हो चुके हैं। रिलायंस, हिंडाक्को, पर्यजलि, डालमिया रुप समेत सीमेंट रुप के अन्य बड़े उद्योगपति आ रहे हैं।

नवंबर से तेज होगा पुनर्गठन आयोग का काम

मुख्यमंत्री डॉ. मोहन यादव ने कहा, मार्च 2024 में प्रदेश की प्रशासनिक इकाइयों के पुनर्गठन का प्रस्ताव किया गया था। इस क्रम में प्रदेश के संभाग, उप संभाग, जिले, तहसील, विकासखंडों के पुनर्गठन की प्रक्रिया आरंभ की जा रही है। इसके लिए आम जन व जनप्रतिनिधि अपने सुझाव, आवेदन और अभ्यावेदन के रूप में पुनर्गठन आयोग को प्रस्तुत कर सकेंगे।

बहराइच में झटका, बुलडोजर ऐक्शन पर लगी 'सुप्रीम' रोक

नई दिल्ली (एजेंसी)। सुप्रीम कोर्ट ने बहराइच हिंसा के आरोपियों पर कल तक बूलडोजर नहीं चलेगा। इस मामले में सुप्रीम कोर्ट ने योगी सरकार को बुधवार तक कार्रवाई ना करने के आदेश दिए हैं। जस्टिस बीआर गवई ने कहा, 'आप इस अदालत द्वारा पारित आदेशों से अवगत हैं। यदि वे (उत्तर प्रदेश सरकार) इन आदेशों का उल्लंघन करने का जोखिम उठाना चाहते हैं, तो यह उनकी पसंद है।' वैसे हमने ये कहा है कि अगर सार्वजनिक स्थल पर अतिक्रमण है तो मेरे आदेश में वो भी साफ लिखा है। गौरतलब है कि पिछले हफ्ते उत्तर प्रदेश के बहराइच शहर में सांप्रदायिक दंगे हुए थे। हाल ही में अधिकारियों ने कुछ लोगों की इमारतों को गिराने के लिए नोटिस जारी किए थे। इनका नाम दंगों से

जुड़े एक एफआईआर में आरोपी के तौर पर दर्ज हैं। उनका आरोप है कि उनकी इमारतें अवैध हैं। उनमें से तीन लोगों ने बुलडोजर एक्शन के खिलाफ अर्जी दाखिल की थी। याचिकाकर्ताओं की ओर से सीनियर एडवोकेट सीयू सिंह ने दलील दी। उन्होंने बेंच के सामने कहा कि यह आवेदन तीन लोगों के द्वारा दायर किया गया है। उनकी तीन दिन के अंदर घर गिराने का नोटिस मिला है। राज्य सरकार ने नोटिस का जवाब देने के लिए केवल तीन दिन का समय दिया है। सिंह ने दलील दी कि याचिकाकर्ता के पिता और भाइयों ने सरेंड़ कर दिया है और कथित तौर पर 17 अक्टूबर को नोटिस जारी किए गए और 18 को शाम को चिपकाए गए। उन्होंने कहा कि हमने रविवार को सुनवाई की मांग की थी, लेकिन ऐसा नहीं हुआ। सुप्रीम कोर्ट ने सार्वजनिक सड़कों, फुटपाथों, रेलवे लाइनों पर अतिक्रमण से जुड़े मामले को छोड़कर बिना इजाजत के पूरे देश में तोड़फोड़ पर रोक लगा दी है। 1 अक्टूबर को सुप्रीम कोर्ट ने सरकारी अधिकारियों द्वारा गैरकानूनी बुलडोजर से की गई तोड़फोड़ को चुनौती देने वाली याचिकाओं के एक समूह पर अपना फैसला सुनिश्चित रख लिया था।

राज्यपाल श्री पटेल से उप मुख्यमंत्री श्री शुक्ल ने की सौजन्य भेंट

●रीवा इंजीनियरिंग कॉलेज के हीरक जयंती समारोह में किया आमंत्रित



भोपाल (नप्र)। राज्यपाल श्री मंगुभाई पटेल से उप मुख्यमंत्री श्री राजेंद्र शुक्ल ने राजभवन में सौजन्य भेंट की। राज्यपाल श्री पटेल को उप मुख्यमंत्री श्री शुक्ल ने रीवा इंजीनियरिंग कॉलेज के हीरक जयंती समारोह में मुख्य अतिथि के रूप में शामिल होने के लिए आमंत्रित किया। उल्लेखनीय है कि उप मुख्यमंत्री श्री शुक्ल इस कॉलेज के पूर्व छात्र हैं। रीवा इंजीनियरिंग कॉलेज जो मध्यप्रदेश के सबसे पुराने और प्रतिष्ठित इंजीनियरिंग कॉलेजों में से एक है, इस वर्ष अपनी स्थापना के 60 वर्ष पूरे होने के उपलक्ष्य में हीरक जयंती समारोह मना रहा है। 1964 में स्थापित, रीवा इंजीनियरिंग कॉलेज ने विंध्य क्षेत्र के तकनीकी शिक्षा के विकास में महत्वपूर्ण भूमिका निभाई है। इस कॉलेज के पूर्व छात्र आज देश के विभिन्न क्षेत्रों में प्रमुख पदों पर कार्यरत हैं, जिनमें रक्षा क्षेत्र (सेना, वायुसेना, नौसेना और डीआरडीओ), तेल और गैस क्षेत्र (ओएनजीसी, आईओसी आदि), परमाणु ऊर्जा (बार्क, एनपीसीआईएल), विद्युत क्षेत्र (एनटीपीसी, एनएचपीसी), निर्माण क्षेत्र (भेल, सेल), और शासकीय सेवाओं (आईएस, आईपीएस, आईआरएस, आईईएस) सहित निजी क्षेत्रों के प्रतिष्ठान शामिल हैं। हीरक जयंती समारोह का मुख्य कार्यक्रम 8 से 10 नवंबर 2024 तक आयोजित होगा। यह समारोह कॉलेज के 60 वर्षों की समृद्ध यात्रा और उपलब्धियों का उत्सव होगा, जिसमें अनेक पूर्व छात्र और गणमान्य व्यक्ति शामिल होंगे।

आईएस से यूजर ने कहा-हिंदू धर्म को टारगेट करना आसान

●शैलबाला मार्टिन ने दिया जवाब, कहा- अभद्र भाषा वालों के लिए यहां कोई जगह नहीं



भोपाल (नप्र)। एमपी कैडर की आईएसएस शैलबाला मार्टिन को मंदिरों के लाउड स्पीकर पर टिप्पणी पर सोशल मीडिया में लगातार प्रतिक्रिया आ रही है। एक यूजर से उन्हें टैग करते हुए लिखा है- क्या वह इस्लाम की कुरीतियों पर बोल सकती हैं। हिंदू धर्म को टारगेट करना सबसे आसान काम लगता है। शैलबाला मार्टिन ने इसका जवाब दिया। कहा- अभद्र भाषा का इस्तेमाल करने वालों के लिए यहां कोई जगह नहीं है। कुछ यूजर शैलबाला मार्टिन का समर्थन भी कर रहे हैं। एकस यूजर संजीव जैन ने लिखा- आम जनता के लिए ध्वनि प्रदूषण गंभीर समस्या बन गई है। फिर वह चाहे किसी भी स्थान पर लगे हुए लाउड स्पीकर क्यों ना हों। सड़क पर शोर की सभी सीमाएं लांच रहे डीजे से आखिर किसको परेशानी नहीं हो रही है? शैलबाला मार्टिन 2009 बैच की एमपी कैडर की आईएसएस अधिकारी हैं। वर्तमान में सामान्य प्रशासन विभाग में एडिशनल सेक्रेटरी के पद पर पदस्थ हैं।

पहले वह जान लेते हैं जिससे विवाद हुआ: दरअसल, 17 अक्टूबर एक्स पर एक पत्रकार ने पोस्ट लिखी थी। कहा था- मस्जिद में लाउड स्पीकर होते हैं तो डीजे से परेशानी क्यों? उन्होंने सवाल उठाया कि मस्जिदों से लाउड स्पीकर हट जाए तो क्या मस्जिदों के बाहर डीजे और नारेबाजी बंद हो जाएगी।

दीपावली पर अयोध्या में प्रज्ज्वलित होंगे भोपाल के दीपक

●सेवा संकल्प संगठन ने 1100 राम नाम अंकित दीपों को स्पीड पोस्ट से भेजा



भोपाल(नप्र)। श्री रामजन्मभूमि अयोध्या के राम मंदिर में रामलला के प्राण प्रतिष्ठा होने के बाद प्रथम दीपोत्सव पर्व पर 25 लाख से अधिक दीपक जलाए जाएंगे। इसके लिए भोपाल के सेवा संकल्प संगठन ने मंदिर के लिए 1100 मिट्टी के राम नाम अंकित दीपकों को चंदन, रोली व बाती के साथ तैयार कर स्पीड पोस्ट से अयोध्या भेजा गया है, जो दीपावली के पूर्व अयोध्या पहुंच जाएंगे। संगठन के अध्यक्ष प्रकाश मालवीय ने बताया की दीपोत्सव पर भोपाल के दीपक भी प्रज्ज्वलित हों इसी भावना के साथ हाथों से दीपक और बाती तैयार किए गए हैं।1100 मिट्टी के दीपकों को चंदन, रोली व बाती के साथ तैयार कर स्पीड पोस्ट से अयोध्या भेजा गया।

श्रीरामलला के समक्ष दीपावली पर प्रज्ज्वलित होंगे दीप: मालवीय ने बताया कि यह सभी श्रीराम नाम लिखे चंदन-रोली के दीपक प्रभु श्री रामलला के समक्ष दीपावली पर्व पर प्रज्ज्वलित होंगे, जिसकी अपील श्रीराम जन्मभूमि तीर्थ क्षेत्र ट्रस्ट से की गई है । इस अवसर पर दीपकों को तैयार करने में संगठन के यश जैन, सुमित मालवीय, विवेक श्रीवास्तव, लकी नेगी, सचिन सोलंकी, रवि, मनोज, दीपक साकरे ने अपना योगदान दिया।

मुख्यमंत्री डॉ. यादव के विजनरी नेतृत्व में प्रदेश के समग्र विकास को मिल रही है नई दिशा : उप मुख्यमंत्री श्री शुक्ल

●रीजनल इंडस्ट्री कॉन्क्लेव विन्ध्य क्षेत्र के विकास में नया अध्याय लिखेगी

●विन्ध्य क्षेत्र में औद्योगिक

विकास की अपार संभावनाएँ

भोपाल (नप्र)। मध्यप्रदेश के उप मुख्यमंत्री श्री राजेंद्र शुक्ल ने कहा कि विन्ध्य क्षेत्र में औद्योगिक विकास की अपार संभावनाएँ हैं और इसे साकार करने के लिए राज्य सरकार द्वारा प्रभावी कदम उठाए जा रहे हैं। उन्होंने कहा कि रीजनल इंडस्ट्री कॉन्क्लेव (आरआईसी) जैसे आयोजन आज के समय में अत्यंत प्रासंगिक हैं, क्योंकि यह क्षेत्रीय विशेषताओं के आधार पर निवेश संभावनाओं को प्रस्तुत कर



औद्योगिक विकास में संतुलन लाने का एक महत्वपूर्ण माध्यम बन रहे हैं। मुख्यमंत्री डॉ. मोहन यादव के विजनरी नेतृत्व में यह पहल प्रदेश के समग्र विकास को एक नई दिशा प्रदान कर रही है।

इसका पाँचवाँ संस्करण 23 अक्टूबर को रीवा में आयोजित किया जा रहा है। इससे पहले उज्जैन, जबलपुर, ग्वालियर और सागर में सफलतापूर्वक कॉन्क्लेव आयोजित किए जा चुके हैं। उप मुख्यमंत्री श्री शुक्ल ने मंत्रालय वल्लभ भवन में मीडिया प्रतिनिधियों से चर्चा की।

भोपाल में काले हिरण का शिकार

खेत में मिला 15 से 20 घंटे पुराना शव; शरीर पर गोली लगाने जैसा घाव

भोपाल (नप्र)। भोपाल के एक खेत में ब्लैक बक यानी, काले हिरण का शव पड़ा मिला है। शव 15 से 20 घंटे पुराना है। शरीर पर गोली जैसा घाव है। आशंका है कि काले हिरण को गोली मारी गई है। शिकार संभवतः रात में हुआ है, लेकिन शिकारी शव नहीं ले जा सके। 3 दिन में पोस्टमॉर्टम रिपोर्ट सामने आएगी। भोपाल से करीब 40 किमी दूर बरखेड़ा सालम गांव के एक खेत में मंगलवार सुबह काले हिरण का शव पड़े होने की सूचना मिली। वन विभाग की टीम दोपहर में भोपाल के जेल पहाड़ी स्थित पशु अस्पताल में शव लेकर आई। जहां डॉ. संगीता धमीजा ने पोस्टमॉर्टम किया। इसके बाद वन विभाग ने शव का दाह संस्कार किया।

वयस्क था हिरण, रात में शिकार की संभावना: डॉ. धमीजा ने बताया कि बरखेड़ा सालम से वन विभाग की टीम काले हिरण का शव लेकर आई थी। दो डॉक्टरों की पैनल ने पोस्टमॉर्टम किया है। रिपोर्ट वन विभाग को दे देंगे। शव 15 से 20 घंटे पुराना है। वह वयस्क था।

गर्दन के पास गहरा घाव

काले हिरण के गर्दन के पास गहरा घाव था। इसके अलावा शरीर में कहीं भी चोट के निशान नहीं हैं। इससे गोली मारकर शिकार करने की आशंका है।

रिपोर्ट लेकर देता हूँ-एसडीओ

इधर, काले हिरण के शिकार के सवाल पर वन विभाग के जिम्मेदार बचते हुए नजर आ रहे हैं। एसडीओ धीरज सिंह चौहान ने बताया कि काले हिरण की मौत हुई है। टीम शव लेकर अस्पताल में गई थी। रिपोर्ट मिलने के



बाद बताता हूं। इधर, पोस्टमार्टम करने वाली डॉ. धमीजा भी गोली लगने के सवाल से बचती नजर आई। उन्होंने 2 से 3 दिन में पोस्टमॉर्टम रिपोर्ट सीधे वन विभाग को देने की ही बात कही।

5 महीने पहले कुत्तों के जरिए हो चुका शिकार: करीब 5 महीने पहले भी भोपाल के बिशनखेड़ी स्थित वन विभाग के रेस्ट हाउस के पास एक गर्भवती काले हिरण का शव मिला था। ग्रामीणों का कहना था कि हिरण का शिकार कुत्तों ने किया है। जिस जगह काले हिरण का शव मिला था, उससे आसपास पानी वाला इलाका है। इसके चलते राजस्थानी भेड़ वाले भी वहां भेड़ों को लेकर रुके थे। ऐसी आशंका है कि भेड़ वालों के साथ कुत्ते भी हैं, जो शहरी कुत्तों की तुलना में

ज्यादा हिंसक होते हैं। वे भी हिरण पर हमला कर सकते हैं। वहीं, शिकारियों द्वारा भी शिकार करने की बात सामने आई थी।

इस साल 115 वन्य प्राणियों का हुआ शिकार

वन विभाग की अवैध शिकार प्रकरण रिपोर्ट के अनुसार एमपी में 1 जनवरी 2024 से लेकर अब तक करीब 115 जंगली जानवरों का शिकार प्रदेश के अलग-अलग स्थानों पर हुआ है। शिकारियों ने सबसे ज्यादा 24 तेंदुए, 20 चीतल, 16 नीलगाय और 14 जंगली सुअरों का शिकार किया है। इसके अलावा 3 काले हिरणों का भी शिकार हुआ है। काले हिरण के यह शिकार सीहोर, रायसेन और सागर जिले में हुए हैं।

एनएमओपीएस में नियुक्तियों का सिलसिला

अहिरवार पुरातत्व अभिलेखागार एवं

संग्रहालय विभागीय समिति के अध्यक्ष बने

भोपाल (नप्र)।

नेशनल मूवमेंट फॉर ओड्ड पेंशन स्कीम की भोपाल इकाई में नियुक्तियों का सिलसिला चल रहा है। इकाई के अध्यक्ष सुरेश्वर प्रसाद पटेल ने संगठन के प्रांताध्यक्ष परमानंद डेहरिया की सहमति से संतराम अहिरवार को संचालनालय पुरातत्व अभिलेखागार एवं संग्रहालय इकाई का अध्यक्ष नियुक्त किया है। अहिरवार को विभागीय अध्यक्ष नियुक्त किए जाने पर



बधाई वरिष्ठ नेता अनिल बाजपेई, श्याम सुंदर शर्मा, अभिषेक जैन, प्रभात पांडे, हीरालाल सैनी, मीडिया प्रभारी हीरानंद नरवरिया, मोहम्मद कादिर, सरोज सिंह, गोकर्ण त्रिपाठी, बृजलाल कुशवाहा, ऋषि नहरिया, अनुराग परमानंद डेहरिया की सहमति से संतराम अहिरवार को संचालनालय पुरातत्व अभिलेखागार एवं संग्रहालय इकाई का अध्यक्ष नियुक्त किया है। अहिरवार को विभागीय अध्यक्ष नियुक्त किए जाने पर

मेहरा,

भट्ट,

रवि

कुशवाहा,

प्रीति

उर्दके,

किरण

मोणा,

प्रियांशु

पांडे,

शीतल

खेही,

अध्यक्ष

नियुक्त

किया

है।

अहिरवार

को

विभागीय

अध्यक्ष

नियुक्त

किए

जाने

पर

धूल, गाड़ियों के धुएं से बिगड़ी भोपाल की हवा

कमिशनर ने बुलाई मीटिंग; बोले-बिना पीयूसी सर्टिफिकेट दौड़ाया वाहन तो खैर नहीं

भोपाल (नप्र)। सड़कों के गड्ढों से उड़ती धूल और अन फिट गाड़ियों के धुआं से भोपाल की हवा बिगड़ गई है। एआरआई (आचारकर अनुसंधान संस्थान) पुणे, महाराष्ट्र की रिसर्च में ये सामने आया है। मंगलवार को कमिशनर संजीव सिंह ने यह रिपोर्ट देखी। उन्होंने सड़कों के निर्माण, रिपेयरिंग,गड्ढों के भराव, हर महीने पीयूसी जांचने, अन फिट गाड़ियों को हटाने और ईंधन की शुद्धता की जांच करने की बात कही है। मेसर्स एआरआई पुणे ने भोपाल शहर की वायु गुणवत्ता के संबंध में एक स्टडी की है, इसमें शहर की वायु गुणवत्ता को प्रभावित करने वाले मुख्य वायु प्रदूषण कारी कारक एवं प्रतिशत की जानकारी प्रस्तुत की गई है। जिसके तहत सड़कों की धूल से पीएम 10- 62.2 प्रतिशत, पीएम 2.5-38 प्रतिशत, यातायात परिवहन पीएम 10-13 प्रतिशत, पीएम 2.5-29 प्रतिशत एवं अन्य पीएम 10-24.8 प्रतिशत, पीएम 2-33 प्रतिशत है।

कमिशनर ने मॉनीटरिंग करने के दिए निर्देश

कमिशनर सिंह ने मंगलवार को कमिशनर कार्यालय के सभाकक्ष में शहर वायु गुणवत्ता सुधार के लिए बैठक भी की। इसमें जिला प्रशासन, नगर निगम, ट्रैफिक, आरटीओ, प्रदूषण नियंत्रण बोर्ड को शहर में वायु प्रदूषण रोकथाम के लिए व्यापक स्तर पर अभियान चलाए जाने के



निर्देश दिए हैं। सिंह ने आरटीओ एवं ट्रैफिक पुलिस से कहा कि अन फिट वाहनों पर उचित कार्रवाई करें। पीयूसी यूनिट द्वारा निरंतर जांच कर सर्टिफिकेट जारी करें। उन्होंने प्रदूषण नियंत्रण बोर्ड के अधिकारी को निर्देश दिए हैं कि एयर क्वालिटी इंडेक्स की हर त्रैमासिक रिपोर्ट की समीक्षा की जाए। हॉट स्पॉट क्षेत्रों की तीसरे माह के प्रथम सप्ताह में मॉनीटरिंग की जाए। मॉडरेड थ्रेणी के हॉट स्पॉट की मॉनीटरिंग के लिए विस्तृत रणनीति तैयार कर कारण एवं निराकरण की विस्तृत रिपोर्ट तैयार की जाए। त्रैमासिक स्तर पर निरंतर तुलनात्मक गणना की जाए।

राजधानी में तंदूर को लेकर सख्त निर्देश: मीटिंग में कमिशनर सिंह ने जिला खाद्य नागरिक आपूर्ति एवं उपभोक्ता संरक्षण विभाग के अधिकारी को निर्देश दिए कि नगर में व्यवसायिक गतिविधियों रेस्टोरेंट,

विंध्य क्षेत्र निवेशकों के लिए आदर्श गंतव्य

उप मुख्यमंत्री श्री शुक्ल ने कहा कि विंध्य क्षेत्र में औद्योगिक विकास के लिए आधुनिक और सशक्त इंफ्रास्ट्रक्चर, सड़क, रेलवे और हवाई मार्ग का निरंतर विस्तार किया जा रहा है, जिससे यह क्षेत्र निवेशकों के लिए एक आदर्श गंतव्य बन गया है। क्षेत्र में सीमेंट, खनिज और सरप्लस पॉवर जैसी प्राकृतिक संपदाओं की प्रचुरता इसे औद्योगिक गतिविधियों के लिए अत्यंत उपयुक्त बनाती है।

4 हजार से अधिक निवेशक करा चुके हैं पंजीयन

उप मुख्यमंत्री ने कहा कि मुख्यमंत्री डॉ. यादव के नेतृत्व में प्रदेश में 'इंज ऑफ इंड्रिंग बिजनेस', 'सिंगल विंडो क्लीयरेंस' और औद्योगिक सहयोगी पहलों से निवेशकों के लिए अनुकूल वातावरण बना है। इसी सकारात्मक माहौल के चलते अब तक 4,000 से अधिक निवेशकों ने रीवा में होने वाले इस कॉन्क्लेव के लिए पंजीकरण कराया है। उप मुख्यमंत्री श्री शुक्ल ने कहा कि विंध्य क्षेत्र में उद्योगों के लिए 9,000 हेक्टेयर से अधिक का भूमि बैंक उपलब्ध है। इस कॉन्क्लेव में आईटी, पर्यटन, माइनिंग, एमएसएमई, कुटीर उद्योग, और कृषि क्षेत्र में निवेश पर विशेष ध्यान दिया जाएगा। विंध्य क्षेत्र में पर्यटन की अपार संभावनाएँ हैं, जिनका विकास प्रदेश के आर्थिक विकास में महत्वपूर्ण योगदान देगा। उप मुख्यमंत्री श्री शुक्ल ने विश्वास जताया कि यह कॉन्क्लेव विंध्य क्षेत्र के विकास में एक नया अध्याय लिखेगी।

भोपाल-इंदौर में 35 में 1 किलो प्याज बेच रही सरकार

एक ग्राहक को 2 किलो; रिटेल में 50-60 रुपए पहुंचे रेट



भोपाल (नप्र)। भोपाल में प्याज के रेट अक्टूबर में 50 से 60 रुपए किलो तक पहुंच गए हैं। आने वाले दिनों में प्याज और महंगा होगा। इस महंगाई से राहत देने के लिए नेशनल को-ऑपरेटिव कंज्यूमर फेडरेशन ऑफ इंडिया 35 रुपए में 1 किलो प्याज बेच रहा है। भोपाल और इंदौर में इसकी शुरुआत भी हो गई है। शर्त यह है कि 1 ग्राहक को एक बार में सिर्फ 2 किलो प्याज ही मिलेगा।

मध्यप्रदेश में एनसीसीएफ ने प्याज की अच्छी खरीदी की है, जो अब ग्राहकों को सस्ते रेट में बेचा जा रहा है। शाखा प्रबंधक अपर्णा सिंह ने बताया, भोपाल और इंदौर में सस्ते में प्याज बेचने की शुरुआत कर दी है। बाकी के शहरों में भी प्याज बेचने का प्लान है।

भोपाल में इन जगहों पर बेच रहे प्याज

एनसीसीएफ ने सस्ती प्याज के लिए अरेरा हिल्स, 10 नंबर मार्केट, एमपी नगर समेत 5 जगह स्टॉल लगाए हैं। वहीं, 11 नंबर बस स्टॉप के पास अरेरा कॉलोनी स्थित ऑफिस के सामने भी स्टॉल लगाया है। यहां वैन के जरिए प्याज पहुंचाया जा रहा है। तीन दिन में 200 क्विंटल से ज्यादा प्याज बिक चुका है।

इंदौर में भी चलित स्टॉल: इंदौर में भी चलित स्टॉल लगाए गए हैं। यानी, वैन घूमकर लोगों को सस्ते में प्याज उपलब्ध करवा रही है। अगले कुछ दिनों में जबलपुर, ग्वालियर और उज्जैन समेत प्रदेश के दूसरे जिलों में इसकी शुरुआत हो सकती है।

थोक में 30-35 रुपए

तक पहुंचा प्याज

भोपाल की करोंद सब्जी मंडी में प्याज के थोक भाव 30 से 40 रुपए प्रति किलो तक पहुंच गए हैं, जबकि फूटकर में यह 50 रुपए किलो है। अच्छी क्वालिटी का प्याज और भी महंगा है। करोंद मंडी सब्जी व्यापारी संघ के अध्यक्ष मोहम्मद नसीम ने बताया कि अभी महाराष्ट्र समेत अन्य राज्य से प्याज की आवक कम है। कई जगहों पर नई फसल बारिश की वजह से खराब हो गई। नई फसल की अच्छी आवक आने तक प्याज की आवक कम रहेगा। भोपाल में अच्छी क्वालिटी वाला प्याज 50 रुपए किलो से अधिक रेट पर बिक रहा है।

महंगाई से राहत देने के लिए उठाया कदम

एनसीसीएफ अफसरों के अनुसार, भोपाल और इंदौर में लोगों को महंगाई से राहत देने के लिए 35 रुपए किलो के हिसाब से प्याज दे रहे हैं। महंगाई कंट्रोल करने सरकार और एनसीसीएफ जुटे हुए हैं। बाजार में रेट घटने तक सस्ती प्याज उपलब्ध करवाई जाएगी। पिछले साल 25 रुपए किलो में बेची गई थी। अबकी बार रेट 10 रुपए तक बढ़ाए गए हैं।

आटे से लेकर दाल तक सस्ते में देता है एनसीसीएफ: एनसीसीएफ आटे से लेकर दाल तक सस्ते में ग्राहकों को उपलब्ध करवाता है। पिछले साल गेहूं का आटा प्रति किलो 27.50 रुपए पर बेचा गया। वहीं, चना और तुअर की दाल भी बेची गई।

होटल के तंदूर आदि पर अनाधिकृत ईंधन का उपयोग करने पर प्रतिबंधात्मक कार्रवाई करें। साथ ही एलपीजी के उपयोग के लिए लोगों को जागरूक किया जाए।

पराली जलाने पर भी होगी कार्रवाई

कमिशनर सिंह ने कहा कि जिले में फसल कटाई के बाद खेतों में पराली जलाने पर कार्रवाई करें। पहले ऐसे प्रकरणों की समीक्षा कर कृषि विस्तार अधिकारी द्वारा जांच की जाए। ऐसे किसानों को पराली जलाने के हानिकारक दुष्परिणाम के बारे में जागरूक किया जाए। ऐसे किसानों को आवश्यकतानुसार मशीनीकृत सहयोग जैसे कि सुपर सीडर, हैप्पी सीडर, अनुदान के साथ प्रदान किए जाएं।

हॉट स्पॉट में पानी का छिड़काव करें

कमिशनर सिंह ने नगर निगम कमिशनर हर्षद नारायण सिंह से कहा कि शहर में हॉट स्पॉट एवं धूल उड़ने के स्थानों पर जल छिड़काव व नियमित सफाई की जाए। रात के समय में कचरे से अलाव जलाने की प्रथा पर प्रतिबंध लगाने और निरीक्षण करने की बात भी कही। आरटीओ भोपाल को निर्देश दिये हैं कि पीयूसी मॉनीटरिंग को ऑनलाइन कर व्यापक स्तर पर जांच करें।

चाकूबाजी में शामिल नाबालिग सहित 3 आरोपी गिरफ्तार

बैतूल। गंज पुलिस ने चाकूबाजी करने वाले नाबालिग सहित तीन आरोपियों को गिरफ्तार कर न्यायालय में पेश किया। पुलिस से मिली जानकारी के अनुसार 20 अक्टूबर को गोलू पिता साहब लाल विश्वकर्मा (27 वर्ष) निवासी इंदिरा कॉलोनी गंज बैतूल ने थाने में



रिपोर्ट दर्ज कराई थी कि सलमान, बबलू, इम्मा और एक नाबालिग बालक ने उनके साथ चाकू से हमला कर मारपीट की। शिकायत पर पुलिस ने धारा 296, 118(1), 3(5) बीएनएस 2023, और 25 आर्म्स एक्ट के तहत मामला दर्ज कर जांच शुरू की गई। जांच के दौरान आरोपी इमरान उर्फ इम्मा (30 वर्ष) निवासी इंदिरा कॉलोनी, शेक सलमान (22 वर्ष), शाहरुख खान (27 वर्ष) और एक नाबालिग बालक को विधिवत गिरफ्तार कर आरोपियों को न्यायालय में पेश किया है। इस कार्रवाई में निरीक्षक रविकांत डेहरिया, उपनिरीक्षक इनफान कुरेशी, सहायक उपनिरीक्षक किशोरी लाल, प्रधान आरक्षक संदीप, आरक्षक अनिरुद्ध, और आरक्षक मनोज की विशेष भूमिका रही।

सारणी क्षेत्र में तेंदुआ और उसके शावक की दस्तक, लोगों में दहशत

बैतूल। तेंदुआ और उसके शावक की चहलकदमी से लोगों में दहशत है। तेंदुआ और उसके शावक को कर्मचारी कॉलोनी से सटे इलाके में घूमते देखा गया। लोगों ने इसकी सूचना वन विभाग की टीम को दी। टीम ने मौके पर पहुंचकर तेंदुए का मूवमेंट ट्रैक कर रही है। रेंजर शरदेंदु नायक ने बताया कि सोमवार शाम को कालोनी से सटे जंगल में तेंदुआ और उसके शावक का मूवमेंट देखा गया। जिसके बाद उसका मूवमेंट ट्रैक करने के लिए वन विभाग की एक टीम लगाई गई है। जानकारी के मुताबिक तेंदुए ने पास में ही एक बंदर का भी शिकार किया है। रेंजर शरदेंदु नायक ने आगे बताया कि फिन्लहाल तेंदुए के मूवमेंट पर नजर रखी जा रही है अगर वह रिहायशी इलाके की तरफ आता है तो आगे सतपुड़ा टाइगर रिजर्व की टीम को सूचना देकर आगे प्लान किया जाएगा। वन विभाग ने लोगों से सतर्क रहने का आग्रह किया है। वन विभाग ने मॉनिंग वॉक पर जाने वाले लोगों को सतर्क रहने की सलाह दी गई है। कहा कि वे जंगल की तरफ न जाएं। खासतौर पर सुबह चार बजे से 7 बजे तक मॉनिंग वॉक पर जाने वाले अकेले न निकले, जाए तो वे समूह में जाए।

न्यू बैतूल स्कूल ग्राउंड में लगेगी पटाखा दुकान, नपा ने डाला ले आउट

बैतूल। पटाखा दुकानें लगाने के लिए आखिरकार प्रशासन ने स्थान का चयन कर लिया है। अब कोठीबाजार स्थित न्यू बैतूल स्कूल ग्राउंड में पटाखा दुकानें लगाई जाएंगी। दुकानें लगाने को लेकर नगरपालिका ने ले आउट डाल दिया है। नगरपालिका ने यहां दुकानों के लिए व्यवस्था बनाई है। अभी लाइसेंस की प्रक्रिया भी पूरी नहीं हो पाई है। अधिकारियों का कहना है कि दो-तीन दिन के भीतर लाइसेंस की प्रक्रिया को पूरा कर लिया जाएगा। इसके बाद स्थिति स्पष्ट हो जाएगी कि कितनी दुकानों को लाइसेंस प्राप्त हुआ है। गौरतलब रहे कि पटाखा दुकानों को लगाने के लिए स्थान के चयन को लेकर पिछले कई दिनों से गहमा-गहमी चल रही थी। कुछ व्यापारी लाल बहादूर शास्त्री स्टेडियम में पटाखा दुकान लगाने के पक्ष में थे। इसे लेकर व्यापारियों ने मांग भी की थी, जबकि खिलाड़ी और अन्य लोग स्टेडियम में पटाखा दुकान लगाने का विरोध कर रहे थे। आखिरकार प्रशासन ने स्थान का चयन कर चूने से लाइन डाल दी है। यहां कितनी दुकानें लगेगी, फिलहाल का निर्धारण नहीं हुआ है। इस संबंध में बैतूल नगरपालिका के वरिष्ठ राजस्व अधिकारी -ब्रजगोपाल परते ने बताया कि पटाखा दुकान लगाने के लिए न्यू बैतूल स्कूल ग्राउंड को चिन्हित किया है। नगरपालिका की तरफ से ले आउट डाला है।

कलेक्टर ने ली समय सीमा प्रकरणों की समीक्षा बैठक

बैतूल। कलेक्ट्रेट सभाकक्ष में कलेक्टर नरेन्द्र कुमार सूर्यवंशी ने मंगलवार को समय सीमा प्रकरणों की समीक्षा बैठक ली। बैठक में विभिन्न विभागों से जुड़े लंबित प्रकरणों की गहन समीक्षा की गई। कलेक्टर श्री सूर्यवंशी ने अधिकारियों को निर्देश दिए कि सीएम हेल्पलाइन में दर्ज शिकायतों व समस्याओं का त्वरित निराकरण किया जाए। उन्होंने विभागवार विस्तृत चर्चा करते हुए समय सीमा में लंबित मामलों पर तुरंत कार्यवाही करने के निर्देश दिए। इस अवसर पर मुख्य कार्यपालन अधिकारी जिला पंचायत अश्वत जैन, अपर कलेक्टर राजीव नंदन श्रीवास्तव, संयुक्त कलेक्टर मकसूद अहमद, डिप्टी कलेक्टर श्रीमती तृषी पटेरिया सहित अन्य अधिकारी उपस्थित थे। कलेक्टर श्री सूर्यवंशी ने सीएम हेल्पलाइन पर दर्ज लंबित शिकायतों का निराकरण किए जाने के निर्देश दिए। कलेक्टर श्री सूर्यवंशी ने अधिकारियों से कहा कि सीएम हेल्पलाइन के प्रकरणों में गंभीरता एवं अति संवेदनशीलता के साथ काम करें और शिकायतों के निराकरण में तेजी लाएं। इसके अलावा आयुष्मान कार्ड, संबल कार्ड, ई-केवाईसी के लंबित प्रकरणों को आगामी एक सप्ताह में निराकरण करने के निर्देश दिए। बैठक में उन्होंने महिला एवं बाल विकास विभाग, शिक्षा विभाग, लोक स्वास्थ्य यांत्रिकी विभाग, श्रम विभाग, स्वास्थ्य विभाग, राजस्व, खनिज विभाग सहित अन्य विभागों के कार्यों की समीक्षा की। उन्होंने कहा कि सभी विभागीय अधिकारी अपने कार्यालय को स्वच्छ रखें तथा समय-समय पर अपने-अपने अधीनस्थ कार्यालय का निरीक्षण करें।

आरएसएस के मुख्य लक्ष्य-नागरिक कर्तव्य, स्वदेशी जीवनशैली, सामाजिक समरसता, कुटुंब प्रबोधन, पर्यावरण संरक्षण: ओम सिसोदिया

बैतूल। राष्ट्रीय स्वयंसेवक संघ बैतूल द्वारा विजयादशमी संवाद कार्यक्रम कालापाठा में संपन्न हुआ। जिसमें सरसंचालक डॉ मोहन राव भागवत द्वारा विजयादशमी के उपलक्ष्य में अपने उद्बोधन में रखे। विचारों को सामाजिक बंधु तक पहुंच सके इस विचार को लेकर मंचासिन आरएसएस के जिला सह संचालक खेमराज डडेरें एवं ओम सिसोदिया मध्य क्षेत्र सेवा प्रमुख उपस्थित रहे। कार्यक्रम में संघ के संपर्क विभाग की सभी श्रेणी के सम्मानित बंधु व जिले की



बैतूल

खुली नालियों पर फर्शी डालकर आना-जाना करते हैं लोग, बना रहता है हादसे का खतरा

नालियां खुली होने से लोगों ने बना दिया इस्टबिन, झाड़ू लगाकर डाल रहे कचरा, थम रहा पानी

संजय द्विवेदी, बैतूल। मासूम की मौत के बाद भी नगरपालिका अंडरग्राउंड सीवरेज लाइन प्रोजेक्ट को लेकर गंभीर नहीं है। अभी भी कई जगहों पर नालियां खुली पड़ी है। नालियों में पानी थमा है। लोग दुर्गंध और गंदगी से परेशान है। कोठीबाजार जैसे भीड़ वाले क्षेत्र में भी दुकानों के सामने नालियां खुली पड़ी है। दुकानदार नालियों पर फर्शी डालकर आना-जाना करते है। कई बार रात्रि में लोग इन नालियों में गिरने से भी बचे है। नालियां खुली होने से गंदगी ज्यादा फैल रही है। नालियां कचरे से लबालब भरी रहती है। जिससे निस्तार के पानी की निकासी उचित ढंग से नहीं हो पाती और गंदगी की वजह से मच्छरों का लार्वा तेजी से पल-बढ़ रहा है। खुली नालियों के कारण हमेशा दुर्गंध फैलती है। लोगों ने नालियों को अंडग्राउंड करने आवेदन भी दिया। खासबात यह है कि शहर में अंडग्राउंड सीवरेज लाइन की प्रोजेक्ट रिपोर्ट 2 माह से बनकर तैयार है, लेकिन इस प्रोजेक्ट को आगे नहीं बढ़ाया। परिणाम हालात पहले जैसे ही है यानि आज भी नालियां खुली पड़ी है।

अब भी फाइलॉ में 10 साल पहले बना प्लान-नगरपालिका ने 10 साल पहले भी अंडग्राउंड सीवरेज का प्लान तैयार किया था। 2014 में अंडग्राउंड पाइप लाइन बिछाने 10 करोड़ का प्लान बनाया था। उस वक्त 52 किमी अंडग्राउंड पाइप लाइन बिछाई जानी थी, लेकिन पेयजल को प्राथमिकता देते हुए इस प्रोजेक्ट को डीले कर दिया। अब फिर नगरपालिका ने ड्रेनेज सिस्टम के सर्वे और डीपीआर बनाने का ठेका एमएसवी कंसल्टेंसी गुडगांव को जनवरी 2024 में दिया, जिसके अनुसार 175 किमी अंडग्राउंड ड्रेनेज सिस्टम बनाना है। कंसल्टेंसी ने सर्वे पूरा करके डीपीआर बनाकर भी दे दी है। दो माह से नालियों के अंडग्राउंड करने डिटेल प्रोजेक्ट रिपोर्ट रखी है, लेकिन बैठक का आयोजन कर इस डीपीआर को आगे बढ़ाने की प्रक्रिया नपा ने नहीं की। जिससे नालियों को अंडग्राउंड करने का यह प्रोजेक्ट फाइलॉ तक ही सीमित है।



नालियां खुली होने से समा रहा कचरा- नालियां खुली होने से लोगों ने इसे इस्टबिन बना दिया है। झाड़ू लगाने के बाद कचरा नालियों में ही फेंक देते है। यहीं वजह है कि नालियों के अंदर जलजमाव एक बड़ी समस्या है। रोजाना नालियों की सफाई और इससे निकलने वाले कचरे का उठाव नहीं होने से कचरे से



सड़ंध पैदा होने लगता है। जिससे स्थिति बदतर हो जाती है। लोगों ने बताया कि वार्ड में विकास तो हो रहा, मगर छोटी-छोटी अनदेखी के कारण लोग परेशान है। खुली नालियों को ढकने की आवश्यकता है। नालियां खुली होने से और नियमित सफाई नहीं होने की वजह से नाली जाम होती है। नतीजा पानी सड़क पर बहता है।

पीढ़ियों का इतिहास समेटे हुए है नगर की ऐतिहासिक रामलीला, अनेकों पीढ़ियों से जुड़े हैं परिवार



बैतूल / मुलताई। पवित्र नगरी में 120 वर्षों से निरंतर गांधी चौक में दशहरे से प्रारंभ होने वाली ऐतिहासिक रामलीला का अपना धार्मिक और सांस्कृतिक महत्व रहा है। महामारी की मंतीती के रूप में 1904 से प्रारंभ हुई ऐतिहासिक रामलीला अपने साथ पीढ़ियों का इतिहास समेटे हुए हैं, इस लीला में परंपरागत रूप से स्थानीय लोग ही रामायण के पात्र की भूमिका निभाते हैं, और यह भूमिका अपनी आने वाली पीढ़ियों को विरासत मे मिलती है। रामलीला में राम,लक्ष्मण, विभीषण, दशरथ,कैकई हनुमान, मेघनाथ , नारायणतक, अंगद जैसे अनेकों भूमिकाएं हैं । जो पीढ़ियों से हस्तांतरित होती रही है। रामलीला मंच पर अभिनय करने वाले ऐसे पात्र भी है जिनकी 5 पीढ़ियां निरंतर रामलीला मंच से जुड़ी रही है, जिनके दादा पीता और वह स्वयं और अब उनकी औलाद एवं पोत्र भी इस लीला में काम कर रहे हैं। रामलीला के आरंभ के संबंध



रामलीला से जुड़े संजय अग्रवाल बताते हैं कि, रामलीला का आरंभ 1904 मे उस वक्त हुआ था, जब नगर में महामारी फैली हुई थी, और लक्ष्मी नारायण मंदिर के बापुदास महंत ने यह मंनोती मानी थी कि, अगर महामारी समाप्त हो जाएगी तो वह, प्रतिवर्ष रामलीला का मंचन कराएंगे, महामारी समाप्त हुई और तब से अब तक लगभग 118 वर्षों तक नगर में निरंतर रामलीला का मंचन किया जा रहा है जो आज नगर की सांस्कृतिक धरोहर है।

बाल किशन चंदेल 5 पीढ़ियों से रामलीला में निभा रहे हैं सहभागिता- राम लीला में बाल किशन चंदेल लखेरा महत्वपूर्ण कलाकारों में से एक है जो रामलीला में विभिन्न पात्रों की भूमिका निभाते हैं। हास्य कलाकार से लेकर उनका अभिनय और व्यक्तित्व रामलीला मंचन में जहां दर्शकों को जोड़ता है वही पात्रों को स्मरणीय बनाता है। वह 5 पीढ़ियों से इस लीला में अपनी महत्वपूर्ण भागीदारी निभाते आ

रहे हैं, बाल किशन चंदेल जिनकी उम्र लगभग 73 वर्ष है वह बताते हैं कि मैं लगभग 53 वर्षों से रामलीला में विभिन्न पात्रो की भूमिका निभाते रहा हूं, मुझसे पहले मेरे पिताजी स्वर्गीय खेमलाल लखेरा, उनके दादाजी स्वर्गीय नंदलाल लखेरा रामलीला में सूर्पनखा, कुंभकरण, केवट मंथरा, सबरी ,विभीषण की भूमिका निभाते रहे हैं, अब यही सब भूमिका वह निभाते हैं, उनका पुत्र मनीष चंद्र चंदेल और पौत्र शशि चंदेल भी रामलीला में अनेक पात्र की भूमिका निभा रहे हैं । इस प्रकार हम 5 पीढ़ियों से इस रामलीला से जुड़े है। बालकिशन जी बताते हैं कि देश की अन्य रामलीला की तुलना में मुलताई नगर में आयोजित होने वाली रामलीला अलग इसलिए है क्योंकि यहां सभी पात्र स्थानीय, होते हैं और यह सिद्ध रामलीला है जहां लोग पूरे धार्मिक रीति-रिवाजों का पालन के साथ इस लीला का मंचन करते हैं।

बाल भिक्षावृत्ति रोकने चलाया जन जागरूकता अभियान

बैतूल। जिले में 18 वर्ष से कम उम्र के बच्चों के लिए बाल भिक्षावृत्ति की रोकथाम एवं जागरूकता के लिये कलेक्टर श्री नरेंद्र कुमार सूर्यवंशी के मार्गदर्शन में विशेष अभियान चलाया जा रहा है। जिला कार्यक्रम अधिकारी महिला एवं बाल विकास विभाग गौतम अधिकारी ने बताया कि



अधिनियम 2015 की धारा 76 के तहत बालक का भिक्षा के लिये प्रयोग करने पर या बच्चे से भिक्षावृत्ति कराने पर 5 वर्ष का कारावास व 1 लाख रुपए के दंड का प्रावधान है।

मातृशक्ति,समाज के प्रमुख व विभिन्न संस्थाओं के पदाधिकारी कार्यक्रम मे उपस्थित रहे। मुख्य वक्ता ओम सिसोदिया ने आरएसएस के 100 वर्ष की विस्तृत चर्चा करते हुए पांच परिवर्तन जो की आरएसएस का मुख्य लक्ष्य है जिसमें नागरिक कर्तव्य, स्वदेशी जीवन शैली, सामाजिक समरसता, कुटुंब प्रबोधन, पर्यावरण संरक्षण इन पांच परिवर्तन पर बड़े विस्तार पूर्वक चर्चा करते हुये अपनी बात रखी व इसी के साथ सामाजिक बंधुओं से भी उनके विचार को जाना व संवाद किया।

विधायक ने किया भौरा क्षेत्र का दौरा, सुनी लोगों की समस्याएं

भाजपा सरकार की जनहितैषी योजनाओं की दी जानकारी

बैतूल/भौरा। भाजपा का सदस्यता अभियान चल रहा है। इस अभियान में लोगों को जोड़ने और सदस्य बनाने क्षेत्रीय विधायक अपने विधानसभा क्षेत्र का भ्रमण कर रही है। मंगलवार को घोड़दुंगरी विधायक श्रीमती गंगा बाई डक्के भौरा पहुंची, जहां विधायक गंगा बाई डक्के ने लोगों को भाजपा की जनहितैषी योजनाओं को लेकर जानकारी दी। विधायक



श्रीमती गंगा बाई डक्के ने बताया कि भाजपा एक ऐसी पार्टी है, जो अंतिम छोर के व्यक्ति को भी ध्यान में रखकर योजनाएं बनती है। लोगों तक भाजपा की योजनाओं का लाभ पहुंचने और अधिक से अधिक लोग भाजपा से जुड़े, इस अभियान को लेकर भौरा क्षेत्र का दौरा किया है। इस दौरान लोगों ने अपनी समस्याओं से भी भाजपा विधायक गंगाबाई डक्के को अवगत कराया। विधायक ने बताया कि किसानों ने विगत दिनों हुई तेज बारिश से फसलों को नुकसान होने की जानकारी दी है। कई लोग पीपम आवास का लाभ नहीं मिलने की शिकायत की रहे थे। ऐसी शिकायतों को संज्ञान में लेकर लोगों की समस्याओं को दूर किया जायेगा। विधायक के साथ सरपंच श्रीमती मीरा धुर्वें, जय किशोर मिश्रा, राजेंद्र साहू, असोम सिकदार, श्री पवार, पूनम पांसे, श्री रंजन सहित अन्य उपस्थित थे।

वन विद्यालय में जैव विविधता विषय पर किज प्रतियोगिता संपन्न



बैतूल। मध्यप्रदेश राज्य जैव विविधता बोर्ड भोपाल, वन विभाग एवं लोक शिक्षण मध्यप्रदेश के संयुक्त तत्वाधान में जैव विविधता को लेकर विद्यार्थियों को जागरूक करने के लिए मध्य प्रदेश राज्य जैव विविधता किज कार्यक्रम 2024 का आयोजन वन विद्यालय कालापाठा बैतूल में किया गया। जिसमें बैतूल जिले के हाईस्कूल/हायर सेकेण्डरी के शासकीय एवं अशासकीय विद्यालयों की कुल 88 टीमों के 264 विद्यार्थियों द्वारा उत्साह पूर्वक भाग लिया गया। प्रतियोगिता में जैव विविधता विषय पर किज प्रतियोगिता आयोजित की गई। प्रतियोगिता का मुख्य उद्देश्य जैव विविधता धरोहर एवं प्राकृतिक संसाधनों के संरक्षण के प्रति युवा व शिक्षण समुदाय को जागरूक करना तथा प्रतिभागियों को जैव विविधता, जलवायु परिवर्तन तथा पर्यावरण आदि विषय के संबंध में ज्ञानवर्धन करना है। कार्यक्रम में विजेता टीमों को पुरस्कार स्वरूप मेडल एवं

प्रमाण पत्र प्रदाय किए गए तथा अन्य प्रतिभागी टीमों को प्रतिभागिता प्रमाण पत्र प्रदाय किये गये। नवीन गर्ग भा.व.से.,वनमंडलाधिकारी उत्तर बैतूल (सा.) वन मंडल द्वारा जैव विविधता के महत्व को विद्यार्थियों से साझा किया एवं संबंधित जानकारी दी गई। साथ ही विद्यार्थियों को वन सम्पदा के संरक्षण के अलावा मानव जीवन में जैव विविधता से होने वाले लाभों की भी जानकारी दी गई। कार्यक्रम में नवीन गर्ग, भा.व.से., वनमंडलाधिकारी, उत्तर बैतूल (सा.) वनमंडल, अजय वाहने, उपवन मंडलाधिकारी सारनी (सा.) उपवन मंडल, भूपेन्द्र कुमार वरकडे, सहायक संचालक जिला शिक्षा बैतूल, संजय गुहे, प्राचार्य शासकीय हाईस्कूल मलकापुर, श्रीमती तबस्सुम कुरेशी, प्राचार्य शासकीय हाईस्कूल गौंडीगौला तथा वन विभाग एवं शिक्षा विभाग के अन्य अधिकारी एवं कर्मचारी उपस्थित रहे।

प्रतियोगिता में यह छात्राएं रही विजेता

जिला स्तरीय किज प्रतियोगिता में गुरुकुल विद्या मंदिर मुलताई की छात्रा तुलसी बोबडे, धानि बारो एवं काव्या पंवार द्वारा प्रथम स्थान, शासकीय उल्कृष्ट उच्चतर माध्यमिक विद्यालय बैतूल की नुपूर कवडकर, भूमिका देशमुख एवं अनुका ठाकरे द्वारा द्वितीय स्थान तथा सीएम राइज शासकीय कृषि उच्चतर माध्यमिक विद्यालय बैतूल की चित्रा राठौर, शिवम मिश्रा एवं रूद्र पंड्या द्वारा तृतीय स्थान प्राप्त किया गया। प्रतियोगिता में जिला स्तर पर प्रथम स्थान प्राप्त टीम द्वारा 12 नवम्बर 2024 को राज्य स्तरीय किज कार्यक्रम में भाग लिया जायेगा।

भोपाल कलेक्टर ने आधी रात लगाई अफसरों की क्लास

सीएम हेल्पलाइन पर पेंडिंग शिकायतों को लेकर की वन-टू-वन बात; एक दिन में निपटी 600 शिकायतें

भोपाल (नप्र)। मुख्यमंत्री डॉ. मोहन यादव 28 अक्टूबर को सीएम हेल्पलाइन में दर्ज शिकायतों की समीक्षा करेंगे। भोपाल में भी हजारों शिकायतें पेंडिंग है। ऐसे में अफसरों की नींद उड़ी हुई है। इसके चलते कलेक्टर कौशलेंद्र विक्रम सिंह ने आधी रात अधिकारियों की क्लास लगाई और उनसे वन-टू-वन वन चर्चा की। मंगलवार को भी मीटिंग होगी।

संभवतः यह पहला मौका है, जब भोपाल कलेक्टर सिंह ने सीएम हेल्पलाइन की शिकायतों के निराकरण में सबसे ज्यादा खराब परफॉर्मेंस देने वाले डेढ़ दर्जन से ज्यादा विभागों के अधिकारियों की देर रात मीटिंग की। सोमवार-मंगलवार की रात 12.30 से रात 12.45 तक ऑनलाइन बैठक में जिला पंचायत सीईओ ऋतुराज सिंह भी शामिल हुए।

हर रोज हो रही बैठक

इससे पहले सोमवार शाम को टीएल बैठक में कलेक्टर ने इन अधिकारियों को फटकार लगाकर देर रात तक दफ्तर में बैठकर काम करने के लिए कहा था। यह भी कहा था कि वे आधी रात को



100 दिन पुरानी शिकायतों पर ज्यादा जोर

भोपाल में 100 दिन पुरानी शिकायतों को निपटाने पर ज्यादा जोर है। कलेक्टर सिंह ने भी स्पष्ट कहा है कि ऐसी शिकायतों को अनावश्यक रूप से पेंडिंग न रखें। 50 दिन पुरानी शिकायतें भी निपटाई जा रही हैं।

ऑनलाइन जुड़ कर शिकायतों के निराकरण का रिजल्ट पूछेंगे। इसके बाद ये अधिकारी देर रात तक अपने दफ्तरों में बैठकर शिकायतों को बंद कराने में जुटे रहे। बैठक में यह बात सामने आई कि सीएम हेल्पलाइन के प्रकरणों के निराकरण

में भोपाल 26वीं रैंकिंग पर है। राजस्व, मत्स्य, पशुपालन, सहकारिता, सामाजिक न्याय सहित अन्य डेढ़ दर्जन विभाग डी रैंकिंग में शामिल हैं। कलेक्टर की फटकार और नाराजगी के बाद करीब 600 शिकायतें एक ही दिन में निपटा दी गईं।

कलेक्टर कौशलेंद्र विक्रम सिंह और जिप सीईओ ऋतुराज सिंह ने सोमवार को भी सीएम हेल्पलाइन में दर्ज शिकायतों की समीक्षा की थी।

3 दिन में आधी शिकायतों के निराकरण का टारगेट

अगले 3 दिन में आधी शिकायतों के निराकरण का टारगेट रखा गया है। ताकि, सीएम के सामने पेंडिंग शिकायतों के प्रेजेंटेशन में भोपाल की स्थिति बेहतर रहे।

ये शिकायतें सबसे ज्यादा: नगर निगम की ज्यादातर शिकायतें स्ट्रीट डॉंग, अतिक्रमण, सीवेज, आवारा पशु, स्ट्रीट लाइट, बिल्डिंग परमिशन, सफाई से जुड़ी है। हर सप्ताह महापौर मालती राय समीक्षा जरूर करती हैं, लेकिन नई शिकायतों से आंकड़ा बढ़ा हुआ रहता है। राजस्व विभाग की नामांकन, सीमांकन, बंटोकन समेत जमीन से जुड़े मसलों को लेकर शिकायतें हैं।

इसलिए भी आंकड़ा बढ़ा: भोपाल में हर मंगलवार को जनसुनवाई होती है। जिसमें औसत 100 आवेदन आते हैं। इन शिकायतों को भी सीएम हेल्पलाइन में दर्ज किया जाता है। इसलिए आंकड़ा बढ़ा हुआ है।



पटवारी बोले- म.प्र.में शिवराज की 33 योजनाएं बंद

सीएम मोहन यादव से पूछे सवाल, कहा- योजनाओं का फंड आवंटन क्यों रोका गया

भोपाल (नप्र)। प्रदेश कांग्रेस अध्यक्ष जीतू पटवारी ने मोहन यादव सरकार के 10 महीने पूरे होने पर मंगलवार को 10 सवाल पूछे। कहा- मुख्यमंत्री जी, जनता का वोट शिवराज जी के नाम पर मिला था। आपको मोदी जी ने मुख्यमंत्री बना दिया। आपको जनता ने मुख्यमंत्री नहीं बनाया। आप केवल बीजेपी के मुख्यमंत्री नहीं हैं। शिवराज जी ने जब वोट लिया तब उन्होंने जनता के सामने एक वचन पत्र दिया था। कहा था कि मैं बहनों को हर महीने 3000 टूंगा। हर हालत में टूंगा। आप (सीएम) ने बीच में कहा कि हम 5000 तक देंगे। 10 महीने की सरकार में 3000 क्यों नहीं दिया? 450 में गैस सिलेंडर का क्या हुआ? आपकी सरकार को सांप सूंघ गया।

पटवारी ने कहा कि शिवराज ने जो 33 योजनाएं चालू की थीं। मोहन सरकार ने उन योजनाओं को बंद कर दिया। सरकार को जवाब देना चाहिए कि उन योजनाओं को फंड आवंटन क्यों रोका गया है? पीसीसी चीफ जीतू पटवारी के साथ प्रेस कॉन्फ्रेंस में कांग्रेस मीडिया विभाग के अध्यक्ष मुकेश नायक भी मौजूद थे।

5 मंगलवार से शिवराज समय नहीं दे रहे-पीसीसी चीफ जीतू पटवारी ने अपने आवास पर मीडिया से चर्चा में कहा- आज मंगलवार है। मैं पिछले पांच मंगलवार से शिवराज जी से समय मांग रहा हूं, क्योंकि वे देश के कृषि मंत्री हैं। चाहे झारखंड, महाराष्ट्र, हरियाणा हो जहां चुनाव होते हैं वे मध्य प्रदेश की दुहाई देते हैं। किसानों के हित और अधिकारों की बातें करते हैं। वे कहते हैं कि वे किसान के बेटे हैं। पटवारी ने कहा कि मुझे नहीं पता वे किसान के बेटे हैं, इसमें कितना सच है या कितना झूठ? लेकिन, मैं किसान का बेटा हूं मैं किसान की उस वेदना, पीड़ा और सत्य को शिवराज जी से मिलकर उनसे सकारात्मक बातें करना चाहता हूं। एक किसान के सीने बेटे में जो दर्द होना चाहिए उसको दूसरे किसान के बेटे से संवाद करना चाहिए। लेकिन, शिवराज जी यह नहीं करना चाहते।

कृषि उपज मंडी में लगेगा फटाखा बाजार

सुबह सवरे सोहागपुर । प्रदेश शासन के निर्देशानुसार सुरक्षित स्थानों पर फटाखा बाजार निर्धारित करने के उद्देश्य से कृषि उपज



मंडी प्रांगण में फटाका बाजार लगाया जाएगा। इसी संदर्भ में मुख्य नगर पालिका अधिकारी राकेश मिश्रा, राजस्व शाखा प्रभारी संजय परसाई, मनोज गोलानी, हरगोविंद व्यास, सूर्यनारायण, लक्ष्मी नारायण मालवीय, प्रहलाद किरार, नरेंद्र धुर्वे, प्रबुद्ध दुबे, प्रवीण, सचिन, रणधीर रघुवंशी, राजेश रघुवंशी, अनिल रघुवंशी, राधेश्याम रघुवंशी, प्रकाश मेहरा नगर परिषद कर्मचारी एवं फटाका व्यापारी की उपस्थिति में 61 फटाका दुकानों का ले आउट डाला गया।

सुबह 9 से शाम 5 बजे तक 20 प्रतिशत सस्ती बिजली

म.प्र.में स्मार्ट मीटर लगाकर काउंट करेंगे यूनिट; रात के टैरिफ में बदलाव नहीं

भोपाल (नप्र)। मध्यप्रदेश में अप्रैल 2025 से सभी घरेलू उपभोक्ताओं को सुबह 9 बजे से शाम 5 बजे के बीच 20 प्रतिशत कम दाम पर बिजली मिलेगी। रात में इस्तेमाल बिजली की दरों में कोई परिवर्तन नहीं होगा। इसके लिए ऊर्जा विभाग नवंबर में विद्युत नियामक आयोग में टैरिफ पिंटेशन दायर कर रहा है। सुनवाई के बाद नए रेट का आदेश जारी किया जाएगा।

ऐसा इसलिए मुमकिन हो रहा है, क्योंकि मध्यप्रदेश में योजना 2,380 मेगावाट सोलर इलेक्ट्रिसिटी बन रही है। अप्रैल 2024 से ही 10 किलोवाट या इससे ज्यादा की बिजली खपत करने वाले उपभोक्ताओं को दिन में 20 फीसदी कम दर पर बिजली मिल रही है।

मुख्यमंत्री डॉ. मोहन यादव ने हाल ही में हुई एक बैठक के दौरान बिजली विभाग के अफसरों को टैरिफ कम करने की योजना बनाने को कहा था। इसके बाद ऊर्जा विभाग ने उत्तर प्रदेश सरकार के साथ मिलकर मध्यप्रदेश में 8

हजार मेगावाट का सोलर प्लांट लगाने का करार किया है। इस प्लांट का काम 2026 तक पूरा करने की योजना है।

स्मार्ट मीटर करेंगे अलग-अलग गणना

योजना के तहत बिजली कंपनियां स्मार्ट मीटर लगाने का काम कर रही हैं। इनसे दिन और रात में इस्तेमाल की जा रही बिजली यूनिट की अलग-अलग गणना की जा सकती है।

एक मेगावाट से रोज 4000 यूनिट बिजली

बिजली कंपनी से जुड़े एक्सपर्ट के मुताबिक, एक मेगावाट में करीब 4000 यूनिट बिजली प्रतिदिन बनती है। मध्यप्रदेश में मौजूदा सभी सोलर परियोजनाओं की क्षमता करीब 2380 मेगावाट योजना है। ऐसे में करीब 95.20 लाख यूनिट बिजली रोज केवल सोलर परियोजनाओं से मध्यप्रदेश को मिल रही है।

रीवा सौर परियोजना से देश में पहली बार राज्य के बाहर दिल्ली मेट्रो जैसे कमर्शियल प्रोजेक्ट में बिजली सप्लाई की गई थी। इसके अलावा आगर-शाजापुर-नीमच सौर परियोजना से मध्यप्रदेश के साथ-साथ भारतीय रेलवे को अलग-अलग 7 राज्यों में बिजली सप्लाई की जा रही है।

सरस्वती शिशु मंदिर के भैया बहनों ने व्यवहारिक ज्ञान प्राप्ति हेतु नगर पंचायत परिषद, रेल्वे स्टेशन का भ्रमण

हीरालाल गोलानी सोहागपुर ।

विद्या भारती हमेशा सरस्वती शिशु मंदिर के भैया बहनों को उन्नति के लिए अग्रसर रहते हैं। इसी तारतम्य में व्यवहारिक ज्ञान प्राप्ति योजना के लिए सरस्वती विद्या मंदिर सोहागपुर के भैया बहनों के दल ने नगर पंचायत परिषद कार्यालय एवं रेल्वे स्टेशन का भ्रमण किया।

प्राचार्य अशोक कुमार दुबे ने बताया कि 9 वीं एवं 10 वीं कक्षा के भैया बहनों के लिए दिशा बोध शिविर आयोजित किया गया है। जिसमें नगर पंचायत परिषद के कार्यालय में पहुंचकर विभिन्न प्रकार की व्यवस्थाओं का अवलोकन किया। इसके साथ ही नगर पंचायत परिषद के अधिकारियों एवं कर्मचारियों ने कचरा प्रबंधन जल प्रबंधन, पानी निकासी के साथ साथ



कार्यालयीन व्यवस्था को समझाया।

इसी क्रम में रेलवे स्टेशन पर स्टेशन प्रबंधक ने विभिन्न व्यवस्थाओं को भैया बहनों को समझाया। जिसमें ट्रेनों कि सिग्नल व्यवस्था, रेलवे क्रासिंग की व्यवस्था का भी अवलोकन कराया गया।

प्राचार्य अशोक कुमार दुबे ने अंत में बताया

कि नगर पालिका अधिकारी राकेश मिश्रा, नगर पंचायत परिषद अध्यक्ष लता यशवंत पटेल, अमित परसाई प्रबुद्ध दुबे, अधिकारी कर्मचारीयों एवं स्टेशन प्रबंधक जी. एस. पटेल एवं रामस्वरूप कुशवाहा ने सरस्वती शिशु मंदिर के भैया बहनों एवं उनके साथ पहुंचे प्राचार्य, आचार्य को सहयोग किया गया।

बड़ी कंपनियों की वादाखिलाफी से उपभोक्ता, उपभोक्ता फोरम में जाने को मजबूर...

नर्मदापुरम। दीपावली प्रारंभ हो उसके साथ ही बड़ी

बड़ी कंपनियां आम आदमी की जेब पर लूट का तानाबाना अपने नियुक्त प्रतिनिधियों के माध्यम से बुनना शुरू कर देती, जिससे कोई अपने को ठग महसूस करेगा और कोई अपनी इच्छा पूर्ति के लिए खून पसीने की कमाई से भौतिक संसाधन की लालसा रखेगा। ऐसी स्थिति में उसके सपनों का महल टूट जाये, तो वह क्या करेगा.? खुद को लूटा पिटा महसूस करेगा या मानसिक दुविधा का शिकार ब बीमारियों से ग्रस्त होकर जीवन जीने की इच्छा खो देगा। आज के युग में बैंक से कर्ज लेकर आम आदमी अपने सुख सुविधाओं की कल्पना का प्रयास करता है। अगर वह बिखर जाये तो..? क्या ऐसा आम आदमी के साथ होता है..? इसमें किसी का मनोबल सर्वोपरि हुआ तो वह अपने अधिकार की लड़ाई लड़ता है। ऐसा वाक्या नगर के ही एक संप्रदात के साथ 18 फरवरी को घटित हुआ, रीतेश दत्त के घर की सदस्य मारुति सुजुकी कंपनी की एंटीगा प्रुद्ध +,खम्ब04ष्टङ्ग4841 की तकनीकी खराबी के साथ उत्पन्न हुआ उन्होंने तुरंत बिना किसी लापरवाही के राजरूप मोटर जंक्शन भोपाल सर्विस सेंटर जाने का फैसला लिया और 18 फरवरी 2024 को सुबह 10 बजकर 44 मिनट में जॉब कार्ड 1831873891 वाहन क्रमांक खम्ब04ष्टङ्ग4841 जो कि 31,423 किलोमीटर चली सर्विस एडवाइजर द्वारा तैयार कर उसे दिया गया, बताया गाड़ी की तकनीकी खराबी की वजह से सार सॉड का व्हील घिस रहा था। शाम तक रुकने कहा गया शाम को कहा गया कि गाड़ी छोड़नी पड़ेगी कंपनी को मेल किया है। जैसे ही अफ्कल आयेगा आपको कॉल कर बुलाया जायेगा।फिर आप गाड़ी ले लियेगा। इस काम के लिए



क्रमशः उसकी सर्विस सेंटर के नियुक्त अधिकारियों से चर्चा होती रही करीब एक माह मानसिक तनाव से गुजरते हुए उन्होंने खम्बूहगुडगांव के टोल फ्री नंबर पर 14 मार्च 2024 को शिकायत क्रमांक,5705323460 से जरिए दर्ज किया। वहां संपर्क करने पर कहा जाता रहा आपकी गाड़ी सुधार कर ही आपको दी जायेगी। उन्हें शो रूम के सर्विस सेंटर के तरूसे बात करने के निर्देश खम्बूहने दिए। उन्होंने जब कंपनी का रिफरेंस देकर बात की जबाब में तरूको हिदायत देने का कहा कि वे आपसे इस संदर्भ में शाम तक बात करेंगे और पूरी टीम आपका सहयोग करेगी बताया किंतु उन्हें कोई कॉल नहीं आया, किसी भी तरह से उन्होंने अपने परिचितों के माध्यम से गाड़ी की तकनीकी

‘पुलिस को इलेक्ट्रॉनिक इंटेलिजेंस के आधार पर ट्रेनिंग की जरूरत’

भोपाल में पूर्व जस्टिस बोले- तकनीक से अपराध का ट्रेंड बदला है



भोपाल (नप्र)। राष्ट्रीय न्यायिक अकादमी के डायरेक्टर और सर्वोच्च न्यायालय के पूर्व न्यायाधीश अनिरुद्ध बोस ने कहा है कि, पुलिस को इलेक्ट्रॉनिक इंटेलिजेंस गैदरिंग के आधार पर ट्रेनिंग दिए जाने की जरूरत है। पुलिस की विवेचना तभी सफल है। जब अपराधी को सजा मिले। ये बातें पुलिस की वर्किंग, ट्रेनिंग में सुधार और पुलिस की नैतिकता और कौशल विकास को लेकर केंद्रीय पुलिस प्रशिक्षण अकादमी भोपाल में हुई राष्ट्रीय संगोष्ठी में कही। ‘सैनिटाइज द माइंड ऑफ पुलिस फोर्स एट द पुलिस स्टेशन’ लेवल का जिक्र करते हुए जस्टिस बोस ने कहा कि, थाने के पुलिसकर्मी के इन्वेस्टिगेशन में भी बहुत ध्यान दिए जाने की जरूरत है। जब थानों में मौखिक या इलेक्ट्रॉनिकली एफआईआर दर्ज की जाए तो इसकी वीडियोग्राफी भी आज की आवश्यकता है।

उन्होंने कहा कि न्याय संहिता हमें फ्राइम से लड़ने की ताकत देती है। इसके लिए पुलिस में ह्यूज स्किल डेवलप करना जरूरी है। उन्होंने अपराध के स्वरूप के अंतर्राष्ट्रीय स्तर पर पहुंचने का जिक्र कर कहा कि मनी लॉड्रिंग, आर्म्स ट्रेड, नारकोटिक्स, क्रिप्टो करेंसी, डार्कनेट अब लोकल लेवल के नहीं, इंटरनेशनल लेवल के फ्राइम हो गए हैं और इसकी विवेचना में सूक्ष्मता जरूरी है।दो दिवसीय राष्ट्रीय

सेमिनार का एजेंडा पुलिस की वर्किंग-ट्रेनिंग में सुधार और पुलिस की नैतिकता-कौशल विकास है।

अपराधियों ने अपराध की नई तकनीक अपनाई

जस्टिस बोस ने कहा कि, बदलते दौर में अपराधियों ने अपराध की नई तकनीक इस्तेमाल करना शुरू कर दिया है। इससे पुलिस के काम में कॉम्प्लेक्स की स्थिति बनने लगी है। पुलिस का ह्यूज रिस्पांस देश और दुनिया में है और इसे बनाए रखने के लिए ट्रेनिंग की आवश्यकता है। उन्होंने यह भी कहा कि पुलिस फोर्स को यह ध्यान रखना होगा कि वे शाम 5 बजे के बाद स्टेट का फेस होते हैं। थाने में आने वाला हर व्यक्ति अपने लिए पॉजिटिव थिंकिंग लेकर आता है, उसे भी ध्यान रखना चाहिए।

जस्टिस बोस बोले- देश में 8 लाख केस पेंडिंग हैं

एनसीआरबी 2022 के आंकड़ों का जिक्र करते हुए जस्टिस बोस ने कहा कि, देश के 18 हजार से अधिक थानों में एक लाख से अधिक सब इंस्पेक्टर हैं। इसके बाद भी 8 लाख से अधिक केस विवेचना के लिए पेंडिंग हैं।



इस हफ्ते एनपी के पूर्वी हिस्से में बारिश के आसार

सर्दी की दस्तक, पचमढ़ी सबसे ठंडा; भोपाल, इंदौर में 20 डिग्री पहुंचा रात का तापमान

भोपाल (नप्र)। मध्यप्रदेश में सर्दी ने दस्तक दे दी है। भोपाल, इंदौर, ग्वालियर, उज्जैन में रात का टेम्पेचर 20 डिग्री सेल्सियस के आसपास पहुंच गया है जबकि ग्वालियर समेत दूसरे शहरों में 18-19 डिग्री के बीच है। पचमढ़ी में दिन-रात दोनों ही समय सबसे ठंडा हैं। मौसम विभाग की मानें तो अब ठंड का असर धीरे-धीरे बढ़ेगा। पिछले 10 साल का ट्रेंड भी यही है। अक्टूबर के आखिरी सप्ताह में रात का टेम्पेचर तेजी से लुढ़कने लगता है। लो प्रेशर एरिया और साइक्लोनिक सर्कुलेशन सिस्टम की वजह से पिछले एक सप्ताह से प्रदेश के दक्षिणी हिस्से में बारिश का दौर जारी रहा। सोमवार को बारिश थम गई। नए सिस्टम की एक्टिविटी से तीन दिन बाद प्रदेश के पूर्वी हिस्से में फिर बारिश हो सकती है।

रात में इन शहरों में पारा सबसे कम-प्रदेश के कई शहरों में रात का टेम्पेचर 2 से 5 डिग्री सेल्सियस तक लुढ़क गया है। पचमढ़ी में रविवार-सोमवार की रात में पारा 14.8 डिग्री सेल्सियस रहा। यहां की रात प्रदेशभर में सबसे ठंडी रही। छतरपुर जिले के नौगांव, रायसेन, छिंदवाड़ा, खजुराहो, मंडला, नरसिंहपुर, रीवा, सागर, टीकमगढ़, जबलपुर और उमरिया में तापमान 20 डिग्री से कम ही रहा।

अगले 24 घंटे साफ रहेगा मौसम-सिस्टम की एक्टिविटी कमजोर होने के बाद अगले 3 दिन तक बारिश होने का अनुमान नहीं है। एक सिस्टम बंगाल की खाड़ी में एक्टिव हुआ है। इसका असर 24 अक्टूबर के बाद देखने को मिल सकता है।

14 लाख की गाड़ी बैंक कर्ज पर जिसकी ईएमआई

प्रतिमाह 16500/- बैंक को चुकाना पड़ रहा, इससे तो ले देकर नामी गिरामी कंपनी के अधिकृत डीलर लुटखसोट का अड्डा समझ आ रहे। जब गाड़ी खरीदने जाते हैं। तब ग्राहकों को कई लुभावनात्मक वादे कर बीमा, रजिस्ट्रेशन, एसेसरीज, एक्सस्टेंड वारंटी, एक्स्ट्रा कूपन, बोनस कार्ड अंक के नाम से ग्राहक को लुटते है। फिर धोखा सामने आता है। उन्हें भी पांच साल की एक्सस्टेंड वारंटी दी गई परन्तु यह कह कर टाल दिया कि आपकी गाड़ी की एक्ससीडेंटल हिस्ट्री है। जबकि गाड़ी शुरू से आज तक इन्ही के पास सर्विसिंग और अन्य कार्य के लिए गई है। मालूम हुआ कि इन्होंने फर्जी प्रकरण व हस्ताक्षर के माध्यम से क्लेम द्वारा पैसा बीमा कंपनी से लेना चाहा जो कि बाद में उनके संज्ञान में आया। परेशान रीतेश के पास अपनी गाड़ी होते हुए (आज तक गाड़ी नहीं मिल पाने के कारण) जिसे हार्ट के इलाज के लिए नापुरू जाना पड़ता है। नहीं जा नहीं पाया। इशर मां अंम दराज है इनका भी इलाज भी बाहर चल रहा है ऐसे में वह गाड़ी नहीं रहने से स्वास्थ्य लाभ दिलाने में असमर्थ हो गया। श्रीमति का भी तीन बार एक्ससीडेंट हो गया। आस पड़ोस की मदद से उन्हें अस्पताल ले जाना पड़ा। परंतु गाड़ी नहीं रहने से जो नुकसान भोग रहा है।



**INVEST
MADHYA
PRADESH**

ग्लोबल इन्वेस्टर्स समिट
फरवरी 2025, भोपाल



नरेन्द्र मोदी, प्रधानमंत्री



डॉ. मोहन यादव, मुख्यमंत्री

रीजनल इंडस्ट्री कॉन्क्लेव, रीवा द वाइब्रेंट विंध्य

23 अक्टूबर 2024 | प्रातः 10:00 बजे

कृष्णा राज कपूर सभागार

शुभारंभ

डॉ. मोहन यादव

मुख्यमंत्री, मध्यप्रदेश
द्वारा

◀ प्रमुख आकर्षण ▶

4000+
प्रतिभागी



20+ वन-टू-वन
मीटिंग



200+ बायर-
सेलर मीटिंग




4 सेक्टर
आधारित सत्र



प्रदर्शनी

◀ फोकस सेक्टर ▶

नवीकरणीय ऊर्जा | खनन | कृषि, डेयरी एवं खाद्य प्रसंस्करण | पर्यटन | ग्रामीण एवं कुटीर उद्योग



Website : invest.mp.gov.in

मध्यप्रदेश शासन

सीधा प्रसारण



@Cmmadhyapradesh
@jansampark.madhyapradesh



@Cmmadhyapradesh
@jansamparkMP



JansamparkMP



Knowledge
Partner



National
Partner

#InvestMP2024



MPIDC (@MPIDC)/Twitter



MP Industrial Development Corporation (MPIDC)



MPIDC | Facebook



MPIDC (@mpidc_gomp)



MPIDC - YouTube